

سنڌي اور پشتو زبان کا ثقافتی اور لسانی رشتہ

ڈاکٹر حنیف خیل*

Abstract

Sindhi and Pashto are the most ancient languages of the world. Although both the languages belong to different linguistic families yet they are much closer to each other as far as their cultural and linguistic aspects are concerned. Even in today's Sindh a large number of Pashtun population is living and conducting their business, trade etc. Hence, Sindhi and Pashto languages have benefited from each other. Pashto and Sindhi have their closer linguistic structure and there is a remarkable vocabulary of Pashto in Sindhi language and vice versa. These close connections, cultural and linguistic similarities have been discussed in this paper with some linguistic specimen, vocabulary, cultural ingredients and historical evidences.

سنڌي اور پشتو زبان کے تعلق اور رشتہ کو واضح کرنے سے پہلے ضروری ہے کہ سنڌي اور پشتو کے لسانی، ثقافتی اور تاریخی پس منظر کو واضح کیا جائے اور پھر یہ بھی ضروری ہے کہ سنڌي کے علاوہ پشتو کا دیگر مشرقی زبانوں سے کیا تعلق رہا ہے اور کس قسم کا رشتہ رہا ہے۔ لہذا پہلے پشتو کے لسانی جغرافیہ، تاریخی و سماجی پس منظر اور ثقافتی منظر نامہ کے بارے میں مختصر اظہار خیال کیا جائے گا تاکہ برصغیر کے اُس مشترکہ ثقافتی ورثے کا تصور واضح ہو سکے جس نے برصغیر کی زبانوں کو ایک دوسرے کے قریب تر رکھا ہے۔ برصغیر کی تمام

* الجو سی ایٹ پروفیسر ڈاکٹر امیر کیٹر، قومی ادارہ برائے مطالعہ پاکستان، قائدِ عظم یونیورسٹی، اسلام آباد۔

زبانیں مجموعی طور پر اور پھر پشتو اور سندھی بطورِ خاص ایک دوسرے کے ساتھ جوئی ہوئی ہیں۔ افغان دانشور اور ماہر لسانیات پروفیسر عبدالجی حبیبی نے پشتو زبان پر جو تحقیق کی ہے، اس کے مطابق وہ پشتو کو آریائی خاندان سے متعلقہ سمجھتے ہیں لیکن سنکرت اور ژندگی پشتو کی بہنیں تسلیم کرتے ہیں۔ اگرچہ پشتو مذکورہ دونوں زبانوں سے قدیم جڑیں رکھتی ہے۔ تاہم پروفیسر حبیبی ان سب زبانوں کا مأخذ آریک اور آریک بولنے والوں کے علاقے کو آریائیہ دیکھتا ہے۔ آپ مغربی دانشور ڈاکٹر گتاوی بون کے حوالے سے لکھتے ہیں:

آریائیوں کی بحیرت سے پہلے وہ ایک مخصوص زبان بولتے تھے جس کو ”آریک“ کہتے تھے۔ یہ زبان اب موجود نہیں لیکن سنکرت اسی زبان سے ماخوذ ہے۔ یہ زبان تقریباً ۳۰۰۰ (تین ہزار) سال قبل مسح بولی جاتی تھی، جو تمام آریائی زبانوں کی ماں تسلیم کی جاتی ہے۔

یہ آریک زبان کتنی پرانی اور پشتو کا اس سے کیا رشتہ ہے، یہ معلوم نہیں البتہ یہ ضرور معلوم ہوتا ہے کہ لفظ ”آریک“، ”آریا“ یا ”آرین“ کی ساخت میں پشتو کا عمل دخل ہے۔ آرین کا لغوی معنی ہے شریف، اصیل اور نجیب۔ اس معنی میں پشتو زبان حتیٰ کہ پشتو کی تحریری ادب میں ”آر“ کی جڑ ان ہی معنوں میں موجود ہے۔ ”۸۰۰ھ کے پشتو شاعر اکبر مینداری نے اپنے ایک شعر میں یہ لفظ ان ہی معنوں میں استعمال کیا ہے۔ ۱۱۳۵

کے شاعر پیر محمد میاں جی نے بھی یہ لفظ استعمال کیا ہے۔

”آر“ سے آریا اور آرین بننا بھی پشتو گرامر کے مطابق ہے جس کی کافی مثالیں پروفیسر عبدالجی حبیبی نے پیش کی ہیں۔^۲

جب یہ بات واضح ہو گئی کہ آریا اور آرین کے الفاظ اور پھر آریک لفظ کی بناوٹ ہی پشتو میں ہوئی ہے تو اس کا مطلب یہی ہوا کہ پشتو زبان ان الفاظ کی بناوٹ سے پہلے موجود تھی۔^۳

اس پس منظر میں ہمارے سامنے یہ بات آتی ہے کہ وہ قدیم ترین زبان جس سے دیگر مشرقی زبانوں نے جنم لیا ہے۔ وہ آریک زبان تھی جو قدیم ہندوستان اور وادی ہند کی قدیم تہذیب (Indus Valley Civilization) سے مسلک تھی۔

اب سوال یہ پیدا ہوتا ہے کہ ہندوستان کے اس قدیم تمدن میں سب سے مضبوط

جزیں کن لوگوں کی ہیں اور آیا ایسے بھی کچھ لوگ ہیں جن کی تہذیب و تمدن سے دیگر ہندوستانی تہذیبیں متاثر ہوں۔ یقیناً ایسے لوگ بھی ہیں اور ان کا تمدن بھی۔ ہندوستانی تمدن پر سب سے گھرے نقوش افغانیوں ہی کے ہیں لیکن یہاں اس حوالے سے کچھ کہنا ضروری ہے۔ اس لیے کہ یہاں ہم نے افغانوں کی زبان کے ہندوستانی زبانوں پر اثرات واضح کرنے ہیں اور یہ بتانا ہے کہ ہندوستانی زبانوں کی اگر کوئی ماں ہے تو وہ پشتو ہی ہو سکتی ہے۔ اس لیے کہ مضبوط اور مستحکم زبان وہی ہوتی ہے جس کی پشت پر ایک مستحکم تہذیب ہو اور نسبتاً مکمل زبان وہی ہوتی ہے جس میں ہر قسم کے خیالات کی ادائیگی کا امکان زیادہ ہو۔ اگر اسی تناظر میں دیکھا جائے تو ہندوستانی زبانوں کی بنیاد عموماً جغرافیائی حوالوں سے ہے۔ زبانوں کے نام بھی زیادہ تر جغرافیائی بنیادوں پر رکھے گئے ہیں۔ صرف پشتو ایسی زبان ہے جو جغرافیائی حدود میں محدود نہیں۔ اس کی پشت پر ایک قدیم اور توانا تہذیب مرک ہے، نیز دنیا کی کسی زبان میں یہ خوبی نہیں کہ وہ بیک وقت زبان کا نام بھی ہو اور صابط حیات کا نام بھی۔ صرف پشتو اس تناظر میں پوری اترتی ہے۔ چونکہ پشتونوں یا افغانوں سے ہندوستان کا کوئی دور خالی نظر نہیں آتا اور یہاں کی زبانوں میں سب سے قدیم جڑیں بھی پشتو ہی کی ہیں لہذا ہندوستانی زبانوں کا پشتو کے بطن سے جنم لینا یا پشتو سے اثر لینا ایک فطری امر ہے۔

اصل موضوع یہ ہے کہ ہندوستانی زبانوں کی ماں کون سی زبان ہے۔ یہ زبان یقیناً کوئی ایسی زبان ہو سکتی ہے جس میں وسعت اور جاذبیت ہو، اگر ہم ہندوستانی زبانوں کے مزاج پر غور کریں تو صرف پشتو ہی ایسی زبان ہے جس میں جلال بھی ہے اور جمال بھی، کیونکہ زبانوں پر جغرافیہ اور آب و ہوا کا اثر ہوتا ہے۔ پشتوں ایک ایسے نظر زمین میں آباد ہیں جو ایران اور ہندوستان کے وسط میں واقع ہے اور یہ بھی ثابت ہے کہ پشتونوں نے مختلف اوقات میں ایران کی جانب بھی پیش قدی کی ہے اور ہندوستان کی جانب بھی۔ لہذا دونوں کا ان سے متاثر ہونا ایک فطری امر ہے اور دونوں سے ان کی زبان کا ہمہ گیر اور مکمل ہونا بھی لازمی ہے اور یہ بات موجودہ پشتو زبان سے بھی ثابت ہے کہ اس میں ہر خیال اور فکر کے ابلاغ کے لیے سہولت موجود ہے، چنانچہ سر و بلیم جو زنے بھی ایک مکمل

زبان کے لیے یہی شرائط عائد کی تھیں۔ جوز کے حوالے سے ڈاکٹر فرمان فتح پوری نے لکھا ہے:

مکمل زبان وہ ہے جس میں ہر وہ خیال جو انسانی دماغ میں آ سکتا ہے، نہایت صفائی اور زور کے ساتھ ایک مخصوص لفظ کے ذریعے ظاہر کیا جاسکے۔ خیالات اگر سادہ ہوں تو الفاظ بھی سادہ اور اگر خیالات مشکل ہوں تو وہ بھی مشکل۔^۷

مکمل اور قدیم زبان کے موثر ہونے کے لیے لازمی ہے کہ زبان کی جڑیں قدیم تہذیبوں میں تلاش کی جائیں۔ اس میلے میں بعض ماہرینِ لسانیات نے سنکریت کو بھی ایک قدیم اور ہندوستانی زبانوں کی ماں تسلیم کیا ہے لیکن سنکریت پر پشتو کے اثرات یا سنکریت میں پشتو کے ذخیرہ کو ہم پہلے مباحثت میں واضح کر چکے ہیں چونکہ ہندوستانی زبانوں میں کچھ ذخیرہ فارسی کی وساطت سے آیا ہے، اس لیے فارسی پر پشتو کے اثرات دکھانے سے مقصود یہ ہے کہ ہندوستانی زبانوں میں فارسی کا ذخیرہ بھی افغانوں کا مرہون منت ہے۔ اس کے علاوہ ڈاکٹر گستاوی بان اور چند دیگر ماہرینِ لسانیات نے ہندوستانی زبانوں کی ماں کا نام ”آریک“ لیا ہے، لیکن آریک جن لوگوں کی زبان تھی ان کے تمام خصائص پشتونوں کے تھے۔ نیز لفظ ”آریک“ کا مادہ بھی ”آر“ سے ہے اور لفظ ”آر“ کو ہم قدیم پشتو حتیٰ کہ پشتو کے تحریری ادب سے ہزاروں سال قدیم ثابت کر چکے ہیں۔ یہاں ڈاکٹر گستاوی بان کی رائے ”آریک“ کے حوالے سے نقل کرتے ہیں اور پھر بات کو آگے بڑھاتے ہیں۔

وہ لکھتے ہیں:

لفظ آریا کا اطلاق ان اقوام پر ہوتا ہے جن کی جلدیں سفید اور بال سیاہ تھے۔ یہ اقوام ایک ہی زبان بولتی تھیں جس کا نام آریک تھا۔ یہ اصل زبان تو متفقہ ہو گئی ہے لیکن سنکریت اسی سے مشتق ہے۔ آریا اقوام پندرہ سو سال قبل مسح میں کامل کے دروں سے گزر کر ہندوستان آئے۔ یہ کچھ تو خانہ بدوس تھے اور کچھ بستیوں میں رہنے والے۔ انہیں فن زراعت کا علم تھا اور اکثر ابتدائی اقوام کی طرح ان کا مตھیہ نہایت ہی زوردار تھا۔^۸

فارغ بخاری نے صحیح لکھا ہے:

چون کہ افغان ہندوستان کے چੌپہ چੌپہ پر حکمران رہے اس لیے اردو ہی نہیں، پنجابی، بنگالی، گجراتی، مرہٹی غرض ہر زبان پر ان کا اثر مسلم ہے۔^۹

پشتو ہندوستان میں عرصہ دراز سے رانج ہے۔ ہندوستان کی دیگر قدیم زبانوں میں بھی اس کی جڑیں پھیلی ہوئی ہیں۔ سب سے قدیم لغوی خزانہ بھی اسی زبان کا پایا جاتا ہے۔ ہندوستان میں آباد پشتوں اس زبان کو اصلی حالت میں بھی بولنے چلے آ رہے ہیں اور مختلف ماہرین لسانیات کے بیانات اور تحقیقات سے بھی ہندوستان کی سب سے موثر زبان پشتو ہی ثابت ہوتی ہے۔

سندھی زبان کے لسانی جغرافیہ اور ثقافتی منظر نامہ گو اگر دیکھا جائے تو سندھی کا تعلق اور قربت عموماً اُن ہی زبانوں سے رہی ہے جو آریک اور پھر پشتو سے زیادہ متاثر رہیں اور یوں سندھی اور پشتو زبان کا رشتہ بھی قریب تر ہو جاتا ہے۔ سندھی زبان کا لسانی جغرافیہ اور شفافی منظر نامہ نامور ماہر لسانیات گریئرسن (Grierson) نے اپنی (*Linguistic Survey of Pakistan*) میں یوں واضح کیا ہے۔

"On the west, Sindhi is bounded by Balochi, an Eranian language with which it has but a distant affinity, and by which it is a little influenced. On the north, it is bounded by Lahndi, with which it is closely connected. Lahnda is spoken not only to the north of Sindhi, but also by more than 100,000 immigrants scattered all over Sindh, side by side with Sindhi. Although closely connected with Lahnda, Sindhi, except in the extreme north, is little influenced by it, and such influence is almost entirely in the matter of vocabulary. On the other hand, the neighbouring Sindhi has much influenced not only the Lahnda spoken in Sindhi, but also the Lahnda of the South Western Panjab spoken near the Sindh frontier (vide post, pp. 357 ff. and p. 338).

On the east, Sindhi is bounded by the Marwari dialect of Rajasthani. In Tharand in Marwar there are speakers of Sindhi and speakers of Marwari living intermingled side by side. Hence, as might be expected, there are several forms of speech that are mixture of Sindhi and Marwari in varying proportions. Sindhi and Marwari belong to different groups of Indo-Aryan vernacular, and therefore do not merge into each other through intermediate dialects. The mixed dialects there referred to are, rather, what may be called mechanical mixtures, words and forms being borrowed by one or other of the neighbouring dialects as ready made vacables of foreign origin, much

as, though to a larger extent, French words are borrowed by English at the present day, or as the French have borrowed our institution of five o' clock tea, and have concocted a new French verb 'five-o' cloquer'.

On the south and south-east, Sindhi is bounded by various dialects of Gujarati. A reference to *Vol. IX, Pt. ii, p. 327*, will show that Gujarati, although a member of the Central group of the Indo-Aryan Vernacular, has at its base and old, lost, language of the Outer Circle of those vernaculars, of which Sindhi is also a member. This lost language was therefore akin to Sindhi, and when in the south and south-east we come across Sindhi in contact with Gujarati, we find free intermingling of the two languages, and the formation of what is a real distinct dialect of Sindhi, not a mere mixture with Gujarati- in the various forms of Karachi. It must not be supposed that there is not also here mechanical intermixture. There is a great deal of it, and, as Gujarati is freely spoken all over Cutch by people whose numbers and influence vary from place to place, the proportion of Gujarati in Karachi thus depends largely on locality. (7)

ترجمہ: مغرب میں سندھی بلوچی سے ملتی ہے جو ایک ایرانی زبان ہے جس میں سے وہ بہت کم اثر انداز ہے اور شمال میں سندھی (Lahandi) سے ملتی ہے جو کہ نہ فقط سندھ کے شمال میں بولی جاتی ہے بلکہ یہ ایک لاکھ مہاجرین کی بھی زبان ہے جو سندھ میں رہتے ہیں۔ شمال میں سندھی کچھ اس سے اثر انداز ہوئی۔ دوسرے میں پڑوی سندھی نہ فقط Lahnda سے اثر انداز ہوئی ہے بلکہ Lahnda جو جنوب اور مغرب پنجاب میں بولی جاتی ہے جو سندھ کے قریب ہے اس سے بھی متاثر ہوئی ہے۔ مشرق میں سندھی، مارواڑی، انڈو ایرانین کے مختلف گروپوں سے وابستہ ہے اس لیے یہ ایک دوسرے میں مروج نہیں ہوئیں۔ ڈالکیٹ کے ذریعے یہ جو مکس ڈالکیٹ ہے جسے مکنیکل ملکسم کہا جاتا ہے جس میں لفظ اور صورتیں لی گئی ہیں ایک یا دو ڈالکیٹش میں سے جیسے کہ فرنچ الفاظ جو انگلش نے اپنائے ہیں۔ ان دونوں میں جیسے فرنچ نے ایک آزاد (Five Oclouce Tea) اپنایا ہے جس میں نیو فرنچ ورب (Five O Loquer) ہے جیسے کہ جنوب اور جنوب مشرق میں سندھی تمام ڈالکیٹش سے متصل ہے۔ وہ گجراتی جیسے کہ انڈو ایرانین ورجنکیویر کی ایک سنتل گروپ میں آتی ہے جس میں سندھی اور گجراتی سے رابطے میں ہے۔ ہمیں یہ زبانیں فری مکس ملتی ہیں جس میں ہم سندھ کے ڈالکیٹ حاصل کرتے ہیں وہ حقیقت میں میکپر میں نہیں ہے بلکہ وہ Karachi ڈالکیٹ کی صورت میں ہے۔ ہم یہ

ہرگز نہیں کہہ سکتے کہ ان میں مکنپیکل مکسم ہوئے ہے جبکہ گجراتی تقریباً پورا کچھ میں بولی جاتی ہے جس کا اثر دور تک ہے۔ گجراتی کی تعداد کچھ اور کچھ کے علاقوں پر، دارودار رکھتی ہے۔“

ہم نے دیکھا کہ گریزِ سن سندھی کا رشتہ اُن ہی زبانوں سے قریب تر بتاتا ہے جو پشتو سے متاثر رہی ہیں۔ قدیم زبانوں میں سندھی کی قربت لہندا سے بھی بتائی جاتی ہے جو بذاتِ خود پشتوں ثقافتی ورثے کی پیداوار ہے۔ گریزِ سن نے اپنی کتاب (Linguistic Survey of India) میں سندھی کو داروک زبانوں کے قریب بھی بتایا ہے جو گندھارا تہذیب اور پشتوں ثقافتی ورثے میں پروان چڑھتی ہیں۔ گریزِ سن کی اس رائے کو ڈاکٹر خالد خان خٹک نے اپنے پی اچ ڈی مقالہ ”سندھی، پشتو، اردو کے لسانی روابط“ میں اپنے تبصرہ کے ساتھ یوں پیش کیا ہے۔

"In Gandhara there are two famous rocks- inscriptions of the Indian Emperor Asoka (cira 4B.C. 250) at Shahbaz Garhi and Mansehra which are couched in what was then the official language of the country. This was a dialectic of Pali, distinguished by possessing several phonetic peculiarities that are still observable in the Dardic languages and in Lahnda and Sindhi"

ترجمہ: گندھارا میں اشوک (۲۵۰ ق م) کے دور کی دو تحریریں کتبون پر شہباز گڑھی اور مانسہرہ سے برآمد ہوئی ہیں۔ جو ابھی زبان کی ہیں جو اس وقت سرکاری زبان سمجھی جاتی تھی۔ یہ پالی زبان کا ایک لہجہ ہے۔ جس کی بہت سی صوتی خصوصیات آج بھی داری زبانوں لہندا اور سندھی میں ملتی ہیں۔

گریزِ سن پر یہ حقیقت واضح ہو گئی تھی کہ دراوڑی عناصر جو سندھی میں موجود ہیں، محض اتفاقی نہیں بلکہ تاریخی حقیقت ہیں اور قدیم مشترک آریائی عناصر کا ثبوت ہیں۔ ڈاکٹر خالد خان نے سندھی اور پشتو کے ساتھ اردو کا بھی اضافہ کیا ہے اور تینوں زبانوں کے مشترکہ لسانی، ثقافتی اور تاریخی پس منظر کو اُجاگر کیا ہے اور ہندی تہذیب کی اس قدیم زبان آریک کی طرف بھی اشارہ کیا ہے۔ وہ لکھتے ہیں:

”اردو سندھی اور پشتو ایک ہی زبان سے پیدا ہوئیں۔ اس طرح تینوں زبانیں شروع ہی سے ایک دوسرے کے ساتھ قریبی تعلق رکھتی ہیں۔“

اب ہم دیکھیں گے کہ جب یہ زبانیں الگ الگ اپنے وجود کو تسلیم کر چکیں۔ تو اسکے بعد تینوں کا تعلق کیسا رہا۔ اور کس طرح یہ ایک دوسرے پر اثر انداز ہوئی ہیں۔

سب سے پہلے ہم اس دور کی طرف لوٹتے ہیں، جب تینوں زبانیں ایک مشترک زبان کی صورت میں موجود تھیں اور اپنے ملک ”آریہ دیش“ میں بولی جاتی تھیں۔ یہ ان کے روابط کا قدیم ترین دور کہلا�ا جا سکتا ہے۔ چند ایسے الفاظ ہم تینوں زبانوں میں تلاش کرتے ہیں، جو اس قدیم زبان میں راجح تھے اور جن کے بارے میں ہم یقین سے کچھ کہہ سکتے ہیں۔

”آریہ“ یقیناً اس قدیم زبان کا لفظ ہے۔ جس کے لفظی معنی ”شریف“ یا زراعت کا رکے لئے جا سکتے ہیں۔ جو اس زمانے میں ہم معنی تھے۔ کیونکہ آریائی سوسائٹی کی بنیاد تمام تر زراعت پر تھی۔ تمام آریائی زبانوں میں زراعت کے متعلقات میں ”اڑ“ کا مادہ موجود ہے۔ سنکریت ”آرائی“ کی شکل میں ملتا ہے۔^۹

خالد خان خنگ اسی تاریخی پس منظر کو واضح کرتے ہوئے مزید لکھتے ہیں:
سنہی، پشتون اور اردو خوان (شمی ہند کے مسلمان جو اب بھرت کر کے آئے ہیں)
تہذیبی اور ثقافتی طور پر ایک دوسرے کے بہت زیادہ قریب ہیں۔
پچھلے اوراق میں زبانوں کے نسلی اشتراک کے مطالعے میں ہم یہ اندازہ کر چکے ہیں۔
کہ کس طرح تینوں زبانیں بولنے والے نسلًا بھی ایک دوسرے کے قریب ہیں۔

سنہی، پشتون اور اردو خوان یقیناً آریہ نسل سے تعلق رکھتے ہیں اور ابتدائی بھرت میں یہ لوگ اپنے اصل وطن (وسط ایشیاء) سے آئے۔ قیاس بتایا ہے کہ سنہی ایران اور افغانستان سے گزر کر سنہ میں آئے ہوں گے۔ جب کہ ان کے دوسرے ساتھی آگے بڑھ گئے ہوں گے، پھر افغان آ کر افغانستان میں بس گئے ہوں گے اور آخر میں اردو خوان حضرات جن کی ہند میں آمد کو ایک ہزار سال سے زیادہ کا عرصہ نہیں گزرا، مساوئے ان قدیم باشندوں کے جو بعد میں مشرف بہ اسلام ہوئے۔

بنیادی طور پر تینوں زبانیں بولنے والے ایک ہی تہذیب و تمدن کی لڑی میں پوئے ہوئے ہیں۔ تاہم تینوں نے اپنی انفرادیت برقرار رکھی ہے۔ جن سے ان کی پیچان کی جا سکتی ہے۔^{۱۰}
چونکہ زبانیں اپنی دھرتی اور اپنی تہذیبی روایت سے جڑی ہوئی ہوئی ہیں، لہذا زبانوں

کے خاندانی رشتے ڈھونڈ نے اور ثقافتی ورثہ کے اشتراک کو واضح کرنے کے لئے مشترکہ تہذیبی سرمایہ کا سراغ لگانا بہت ضروری ہوتا ہے۔ پشتو نوں کا تہذیبی سرمایہ گندھارا تہذیب سے وابستہ ہے اور سنده کا تہذیبی سرمایہ ہڑپ، موہن جودڑو، کوٹ ڈیگی وغیرہ میں کھدائیوں سے ملے ہوئے آثار کی بنیاد پر اپنے ہی نام سنگی تہذیب سے یاد کیا جاتا ہے جو کہ (Indus Valley Civilization) کا حصہ ہے اور جیسا کہ ہم ذکر کر چکے ہیں کہ یہ تمام تہذیبی عناصر ایک دوسرے سے جدا نہیں کئے جا سکتے۔ ڈاکٹر خالد خان نے بھی ان زبانوں کو اسی تہذیبی پس منظر میں دیکھا اور لکھا ہے:

موہن جودڑو، کوٹ ڈیگی، کاہو جودڑو اور سنده کے دوسرے مقامات سے جو قدیم آثار دریافت ہوئے ہیں، ان سے سنده کی پانچ ہزار سال قدیم تہذیب کا اندازہ ہوتا ہے۔ ہم دیکھ سکتے ہیں کہ پانچ ہزار سال پہلے سنگی کتنے مہذب تھے ان کے صاف ستھرے گھروں، کشادہ گلیوں، حماموں اور نکاس کی نالیوں کو دیکھ کر حیرت ہوتی ہے کہ وہ کتنی منظم اور خوشحال زندگی بسر کر رہے تھے۔ مٹی کے برتن، کانی کی چیزیں، کھلوٹے مجسمے ان کے اعلیٰ ذوق کی ترجیحی کرتے تھے۔ تصویری خط کی دریافت اس بات کا ثبوت ہے کہ موہن جودڑو کے باشندے لکھنا پڑھنا بھی جانتے تھے اور یہی ان کے مہذب ہونے کا واضح ثبوت ہے۔

دوسری طرف (گندھارا، پشکواوی (موجودہ چارسده) اور پشاور سے برآمد ہونے والے آثار یہاں کی قدیم تہذیب و ثقافت کی نمائندگی کرتے ہیں۔ ۱۹۷۶ء میں ڈیرہ اسماعیل خان سے ایک بہت قدیم شہر کے آثار دریافت ہوئے ہیں، جن کے بارے میں کہا گیا ہے کہ وہ موہن جودڑو سے بھی پہلے کے دور سے تعلق رکھتے ہیں، مگر ان آثار سے کوئی ایسی چیز نہیں ملی جو اس دور کے حالات پر روشنی ڈال سکے۔

اردوخوان حضرات میں سے اکثر کا تعلق وسط ایشاء ترکی، ایران اور افغانستان سے ہے۔ وہ اپنے پس منظر میں ایک قدیم تہذیب رکھتے تھے، مگر ہندوستان جا کر انہوں نے ایک ایسی مشترک تہذیب کو جنم دیا جیسے ہند مسلم تہذیب کہا جا سکتا ہے۔ یہ تہذیب محمود

غزنوی کی آمد کے بعد بنا شروع ہوئی۔ اکبر کے دور میں عروج تک پہنچی اور پھر الگ زبان (اردو) شاعری، موسیقی، مصوری، نقاشی، لباس، رسم و رواج، تہوار وغیرہ وجود میں آئے۔ جو آج ۱۹۶۷ء تک ان کا قیمتی سرمایہ ہے، اور یہی ہند مسلم تہذیب ہے۔ جس کو اردو خوان اپنے نئے وطن میں ساتھ لائے۔ یہاں تہذیبی اور ثقافتی راستوں کی تلاش کے لئے ہم تین تہذیبوں (سنگھی تہذیب، پشتون تہذیب اور ہند مسلم تہذیب) کو نمائندہ بنا کر ان کے درمیان اشتراک اور ایک دوسرے پر اثرات کا مطالعہ کریں گے۔

قدیم زمانے سے جب سنگھی تہذیب اور پشتون تہذیب ارتقائی مرحل سے گزر رہی تھیں، تو ان میں ہم آہنگی، یکسانیت اور قربی تعلق نظر آتا ہے۔ دریائے سندھ کے کنارے جہاں موہن جودڑو، سکھر اور نیرون کوٹ (حیدرآباد) وغیرہ آباد تھے، وہاں اسی دریا (جو پشتون میں اب اسیں کہلاتا ہے) کے کنارے قدیم شہروں ہند اور لوہور (ضلع مردان) کے نشانات اب تک موجود ہیں۔ یہ شہر سکندر اور پھر عربوں کی آمد تک آباد تھے اور قدیم تہذیب کے مرکز تھے۔ مشہور سنکرکت زبان کا ماہر اور پہلا قواعد دان پانی کا تعلق انہی شہروں سے تایا جاتا ہے۔ ان شہروں کا سندھ کے قدیم شہروں اور تہذیب کے ساتھ تعلق یقینی ہے، مگر ابھی ان شہروں کی کھدائی نہیں ہوئی اور معلومات کا بے بہا خزانہ مٹی کی تہیوں میں دفن ہے۔

سندھ میں جب رائے گھرانے کی حکومت تھی تو ان شہروں اور مشرقی افغانستان میں ہندو شاہی حکمران تھے، جن کا آخری بادشاہ راجہ جے پال محمود (غزنوی) کے ہاتھوں شکست کھا گیا اور اس طرح ان کا خاتمه ہوا۔ ہندو تہذیب کے اس دور کے اثرات بھی سندھ اور گندھارا اور مشرقی افغانستان پر یکساں پڑے۔ ہندی مہینوں کے نام اور دوسرے معاشرتی الفاظ بقیئاً اسی طویل ہندو دور کے مشترک آثار ہیں۔^{۱۱}

یہ تو معلوم ہے کہ سندھ میں آج بھی پشتونوں کی ایک بڑی آبادی موجود ہے اور آج سے کئی سو سال پہلے بھی موجود تھی لیکن جیسے سنگھی زبان کی سرحدیں اور جغرافیہ واضح کر دیا گیا، اسی طرح یہ بھی واضح ہونا چاہیے کہ پشتون سندھ میں کہاں کہاں آباد ہیں، کن ادوار میں آباد رہے ہیں اور کس طرح دونوں نے ایک دوسرے کی زبانوں کو متاثر کیا ہے۔ پشتونوں کی جغرافیائی حدیں جہاں بھی ہیں، پہاڑی ہیں۔ لہذا وادی سندھ میں یا

وادیء سندھ کے آرپار بھی اگر وہ رہتے ہیں تو پہاڑی علاقوں میں رہتے ہیں، جو سنڌی تہذیب و تمدن سے ضرور متاثر یا موثر ہوں گے۔

حدود العاشر کا مصنف ہندوستان کے شمال مغربی حصے کے بارے میں لکھتا ہے کہ پہاڑوں میں (برکوہ) گردیز (غزنی کے شمال مشرق میں) سے وادیء سندھ کے راستے پر ایک جگہ سوال یا سول ہے ”بچا انغان رہتے ہیں“، امیرونی نے بھی وادیء سندھ کے مغرب میں پہاڑوں کو انغان قبائل کا مسکن بتایا ہے۔^{۱۲}

آخر کار انغان اتنے قریب آگئے کہ سندھ پر حکومت کرنے لگے۔ یوری گنگوفسکی لکھتے ہیں:

جب آخری مغل بادشاہوں کے مرکزی اقتدار کو زوال آنے لگا تو سندھ بیرونی حملہ آوروں کے لیے کھلا میدان بن گیا۔ ۱۷۳۹ء میں ایرانی بادشاہ نادر شاہ نے سندھ کی سر زمین رو نہیں، نادر کی موت کے بعد احمد شاہ درانی نے ۱۷۴۸ء اور ۱۷۵۰ء کے دوران تمام سندھ کو فتح کر لیا۔ شہر شکار پور میں انغان صوبیدار مقرر کر دیا گیا اور شہنشیب سندھ کا حکمران کالہوڑہ خاندان انغان بادشاہوں کا باجلگوار بن گیا۔ جب ۱۷۵۳ء میں کالہوڑوں نے انغانوں کا اقتدار اللئے کی کوشش کی تو انھیں بزرور شمشیر کچل دیا گیا۔ ۱۷۵۷ء میں مغل شہنشاہ عالمگیر ثانی نے سندھ کی فتح تسلیم کر لی۔ ۱۷۷۸ء میں سندھ کے فمازروا امیر غلام نبی خان کالہوڑو اور بلوچی قبیلے تالپور اس میں فتح یاب رہے۔ انھوں نے کالہوڑوں کو گدی سے ہٹا دیا۔ ۱۷۸۶ء اور سندھ کو چھوٹی چھوٹی جاگیری عملداریوں میں تقسیم کر دیا۔ تالپوروں نے درانی شاہوں کو خراج بھی ادا نہیں کیا جس کی وجہ سے انغان فوجوں نے کئی بار سندھ پر حملے کیے۔^{۱۳}

یہاں تک کہ افغانی سندھ میں جاگیردار بن بیٹھے اور شہلی سندھ میں سنڌی شاہوں نے انغان سرداروں اور سپاہیوں کو کئی ہزار ایکڑ زمین مفت عطا کی۔ لہذا سندھ کے خطے میں پشتونوں کے اس عمل دخل سے ان کی زبان بھی متاثر ہوئی۔

عرض یہ ہے کہ اردو پر قدیم سنڌی زبان کے اثرات نہیں ہیں، جو اثرات ہیں وہ بہت بعد کے ہیں جو موجودہ سنڌی زبان یا بعد کے جدید سنڌی زبان کے ہیں اور ان اثرات میں بھی پشتونوں کا بھرپور حصہ ہے۔ اس لیے کہ سنڌی اور پشتو زبان کی لسانی ساخت بھی قریب قریب ہے اور سنڌی میں پشتو کا معتدلبہ ذخیرہ و الفاظ بھی ہے۔

سیانہ	سیانو
مندرے	بندرو
کاشنا	چک
دوازہ	دوازو
درخت	دان
آدمی / لڑکا	جزڑو
پھل	میوہ
تبہ	توہ
بھوسہ	بوسو
چچھے	کاشک
ٹھگ	چھگ
جوڑ تکڑہ (خوش آمدید کے لیے)	جوڑ تکڑو

ذخیرہ الفاظ کے علاوہ ڈاکٹر خالد خان نے اردو کو بھی ساتھ ملا کر پشتو اور سندھی کے اشتراکات کے سلسلے میں نسلی اشتراک، رسم الخط، صوتیات، صرف نحو اور خارجی زبانوں کے ساتھ مشترکہ لسانی ورثے کو بطور خاص زیر بحث لایا ہے۔ رسم الخط کے سلسلے میں خالد خان نتھک لکھتے ہیں:

سندھی اور پشتو دونوں نے لُخ خط کو اپنایا جب کہ اردو نے فارسی کے زیر اثر لُخ ہی سے بنے نسبتیں خط کو اپنایا۔ آج کل اردو ٹائپ کے لئے لُخ ہی کو استعمال کیا جاتا ہے۔ خود فارسی نے بھی ٹائپ کے لئے خط لُخ استعمال کرنا شروع کیا ہے اور ایران اور افغانستان کی تمام فارسی کتابیں لُخ ٹائپ میں چھپتی ہیں۔^{۱۲}

اسی طرح مشترکہ موسیقی ثقافت اور ادبی سرمایہ کو بھی خالد خان نتھک زیر بحث لائے ہیں اور لکھتے ہیں:

موسیقی میں رباب، ستار، سرندہ (سانگی) اور طبلہ (ڈھول) پشتو کے مقبول ساز ہیں۔ ان کے علاوہ پہاڑی چرواہے جب تہائی میں بانسری بجاتے ہیں۔ تو اس کی آواز کانوں میں

رس گھولتی ہے۔ بانسری کو شپیلیٰ یا غوزہ کہتے ہیں، جو سنڌی کے الغوزہ میں مشترک ہے۔ پشتو نوں میں مرد اور عورتوں کے مل کر ناق گانے کا روانج کہیں بھی کسی صورت میں بھی نہیں۔ لڑکیاں شادی بیاہ کے موقعوں پر گھڑے یا ڈھول کی تاپ پر ناچتی ہیں۔ اور گیت گاتی ہیں۔ سنڌ میں موسیقی بہت زیادہ مقبول ہے۔ اور اس اعتبار سے اکتارہ، الغوزہ، ستار طبورہ وغیرہ کو خاص اہمیت حاصل ہے۔

کافی یا وائی سنڌی اول گینتوں میں مقبول ترین صنف ہے۔ اس میں اکثر پٹے کی طرح عشقیہ بیان ہوتا ہے۔ اسے جگنی زبان میں ٹپو یا خیال بھی کہتے ہیں۔ پشتو پہ دو مصرعوں پر مشتمل ہوتا ہے۔ جبکہ کافی یا وائی میں ۸ سے ۱۲ تک مصرع ہوتے ہیں۔ شاہ عبداللطیف اور سچل سرست کی کافیوں کو بہت مقبولیت حاصل ہے۔^{۱۵}

اختتامیہ

پشتو اور سنڌی زبان کے لسانی، ثقافتی اور تاریخی اشتراک، تعلق اور رشتہ کے بارے میں اگر تفصیل سے لکھا جائے تو تہذیب و ثقافت کے قدیم رشتہ تو ہزاروں سالوں سے ایک دوسرے کے قریب تر پائیں گے مگر صرف لسانی اشتراکات کے موضوع کو بھی کافی حد تک پھیلا دیا جا سکتا ہے۔ لغوی و معنوی قربت کے ساتھ ساتھ صرفی و نحوی اشتراکات، ضرب الامثال اور محاورات کی یک رنگی، رسم الخط کے مشترکہ پس منظر، زبانوں کے نسلی و خاندانی رشتہ، صوتیاتی نظام اور کئی دیگر ایسے پہلو موجود ہیں جو سنڌی اور پشتو کو ایک دوسرے کے قریب تر لاتی ہیں، مگر اس مختصر تحریر میں بھی ایک واضح خاکہ ہمارے سامنے آ سکتا ہے جس سے سنڌی اور پشتو کے مشترکہ ثقافتی اور تاریخی درشتے کا بھی پتہ چلتا ہے اور قریب ترین لسانی رشتہوں کا احساس بھی ہوتا ہے، کیونکہ برصغیر کا تہذیبی سرمایہ بھی مشترک ہے۔ لہذا لسانی سرمایہ بھی مشترک ہے اور پھر اسی تناظر میں سنڌی اور پشتو زبان خصوصی اہمیت کی حامل اور خصوصی مطالعہ کی متقاضی ہیں۔

حوالہ جات

- ۱۔ جبینی، عبدالجی، پوچھانند، پشتو ادبیاتو تاریخ (تاریخ ادبیات پشو)، دشتری علوم پوهنڑے، ص ۲۲، ۱۳۵۳ھ، ص ۷۳۔
- ۲۔ ایضاً، ص ۲۳۔
- ۳۔ حنفی خلیل، اردو کی تخلیل میں پشتو نوں کا کروار، مقندرہ قوی زبان پاکستان، ۱۹۹۵ء، ص ۲۷۔
- ۴۔ پوری، فرمان فتح، زبان اور اردو زبان، حلقة نیاز و نگار، ۱۹۹۵ء، ص ۶۱۔
- ۵۔ گستاخی، باب، تمدن حند (مترجم سید علی گیلانی)، مقبول اکیڈمی لاہور، ۱۹۶۲ء، ص ۲۳۹۔
- ۶۔ بخاری، فارغ، ادبیات سرحد (جلد سوم)، نیا مکتب پشاور، ۱۹۵۵ء، ص ۳۹۔
- 7- Grierson (GA), *Linguistic Survey of Pakistan V.III*, Accurate Printers, Lahore, Pakistan, (M.D), P. 5,6
- ۸۔ خالد خان خنک، سنگھی، پشتو اردو کے لسانی روایت، پشتو اکیڈمی پشاور یونیورسٹی، ۲۰۰۲ء، ص ۲۸، ۲۹۔
- ۹۔ ایضاً، ص ۲۰۵۔
- ۱۰۔ ایضاً، ص ۳۲۱، ۳۲۲۔
- ۱۱۔ ایضاً، ص ۳۲۲، ۳۲۳۔
- ۱۲۔ یوری گنگ فسکی، پاکستان کی تومیتیں (مترجمہ مرزا اشfaq بیگ)، دارالشاعت ترقی، ماسکو سوویت یونین، ۱۹۶۲ء، ص ۲۳۳۔
- ۱۳۔ ایضاً، ص ۱۲۵، ۱۲۲۔
- ۱۴۔ خالد خان خنک، سنگھی، پشتو، اردو کے لسانی روایت، ص ۱۰۱۔
- ۱۵۔ ایضاً، ص ۲۳۵۔